



ज्ञानदर्शन

समाचार वृत्तिका (जनवरी 2011 - मई 2011)

ज्ञान महाविद्यालय, अलीगढ़ (उ. प्र.)

Website : www.gyanmahavidhyalaya.com, E-mail : gyanmv@gmail.com



श्रीमती आशा देवी
संरक्षिका

श्री दीपक गोयल
सचिव

डॉ. आर.एस. शर्मा
प्राचार्य

डॉ. बी.डी. गुप्ता
प्रधान सम्पादक

प्रो. आभा कृष्ण जौहरी
सह-सम्पादिका

सम्पादक मण्डल

प्रो. सरिता याज्ञनिक

डॉ. रेखा शर्मा

प्रो. आर.के. शर्मा


प्रो. सुरजीत शर्मा

प्रो. एस.एम. उमेर

प्रो. हिमांशु शर्मा

प्रो. संगीता ठाकुर

प्रो. राजाबाबू शर्मा



राष्ट्रीय संगोष्ठी का आयोजन

ज्ञान महाविद्यालय के शिक्षा विभाग में दिनांक 8 जनवरी 2011 को एक राष्ट्रीय स्तर की संगोष्ठी का आयोजन किया गया जिसका विषय 'शैक्षिक शिक्षा की गुणवत्ता : अवधारणा और सम्भावनाएँ' था जिसके मुख्य अतिथि डा. आर.पी. भटनागर थे। संगोष्ठी का शुभारम्भ माँ सरस्वती की प्रतिमा पर माल्यार्पण व दीप



प्रज्ज्वलन के साथ हुआ जो महाविद्यालय की अध्यक्षा श्रीमती आशा देवी, मुख्य अतिथि व विशिष्ट अतिथियों के कर कमलों द्वारा सम्पन्न हुआ। इसके पश्चात् बी.एड. की छात्राओं द्वारा सरस्वती वन्दना व स्वागत गान प्रस्तुत किया गया। अतिथियों का स्वागत महाविद्यालय के प्राचार्य डा. आर.एस. शर्मा ने किया।

डा. बी.डी. गुप्ता, विभागाध्यक्ष, बी.एड. विभाग ने राष्ट्रीय संगोष्ठी के विषय पर प्रकाश डाला गया तथा सभी अतिथियों का परिचय दिया। संगोष्ठी में मुख्य अतिथि डा. आर.पी. भटनागर व विशिष्ट अतिथियों डा. वी.पी. सिंह व डा.ए.पी. शर्मा ने अभिभाषण दिये। संरक्षिका श्रीमती आशा देवी ने अध्यक्षीय भाषण दिया। धन्यवाद ज्ञापन महाविद्यालय के सचिव श्री दीपक गोयल ने दिया। राष्ट्रीय संगोष्ठी में दो तकनीकी सत्र हुए। पहला सत्र अपराह्न 12 बजे से 1 बजे तक तथा दूसरा तकनीकी सत्र अपराह्न 2 बजे से 3.30 बजे तक चला। उसके पश्चात् 'वेलिडिकटरी सत्र' हुआ जो शाम 4.30 बजे समाप्त हुआ। इसी सत्र में पूरी संगोष्ठी की रिपोर्ट प्रस्तुत की गयी व सेमिनार की स्मारिका का विमोचन मुख्य अतिथि डा. आर.पी. भटनागर व अध्यक्षा श्रीमती आशा देवी द्वारा किया गया। राष्ट्रीय संगोष्ठी महाविद्यालय के शैक्षिक इतिहास में 'मील का पत्थर' सिद्ध हुई।

मकर संक्रांति व पतंग उड़ान प्रतियोगिता

महाविद्यालय में दिनांक 14 जनवरी 2011 को पतंग उड़ान प्रतियोगिता का आयोजन किया गया। प्रतियोगिता में शिक्षा संकाय के छात्र-छात्राओं के साथ-साथ शिक्षकों ने भी पतंग उड़ाकर लुत्फ उठाया और अपने बचपन की स्मृतियों को ताजा किया। प्रतियोगिता का शुभारम्भ कॉलेज प्राचार्य डा. आर.एस. शर्मा ने किया। इस अवसर पर महाविद्यालय के सभी प्राध्यापक व छात्र-छात्राएं उपस्थित रहे।

मैक्रो टीचिंग (वृहद शिक्षण अभ्यास)

दिनांक 19 जनवरी 2011 से बी.एड. संकाय में छात्र अध्यापकों ने अलीगढ़ के विभिन्न कॉलेजों में वृहद शिक्षण अभ्यास किया। जिसमें समस्त छात्र अध्यापकों ने अपने विषय से सम्बन्धित अनेक प्रकार के मॉडल, चार्ट व अन्य शिक्षण सहायक सामग्री के माध्यमों से उत्कृष्ट शिक्षण कार्य किया तथा अपने शिक्षण प्रक्रिया में सुधार किया। शिक्षण अभ्यास डा. बी.डी. गुप्ता (विभागाध्यक्ष बी.एड. विभाग), श्रीमती आभा कृष्ण जौहरी, डा. रेखा शर्मा, प्रो. श्रीमती सरिता याज्ञनिक, प्रो. संगीता ठाकुर, प्रो. सुरजीत शर्मा, प्रो. रविन्द्र शर्मा, प्रो. हिमांशु शर्मा, प्रो. आर.बी. शर्मा व प्रो. एस.एम. उमैर आदि कुशल प्राध्यापकों के मार्गदर्शन में सम्पन्न हुई।

वार्षिक खेलकूद गतिविधियाँ



महाविद्यालय में दिनांक 3 फरवरी 2011 से खेलकूद गतिविधियों का आयोजन किया गया। खेलकूद गतिविधियों का आरम्भ कॉलेज सचिव श्री दीपक गोयल ने फीता काटकर किया। इस अवसर पर प्राचार्य डा. आर.एस. शर्मा व क्रीडा प्रभारी प्रो. हिमांशु शर्मा थे। इसके अतिरिक्त डा. बी.डी. गुप्ता विभागाध्यक्ष (बी.एड. विभाग), उप प्राचार्य डा. वाई.के. गुप्ता, शिक्षा संकाय के छात्र-छात्राओं ने विभिन्न इनडोर व आउटडोर खेलकूद गतिविधियों में अपनी प्रतिभा का परिचय दिया जिसमें शतरंज, कैरम, बॉलीबॉल, म्यूजिकल चैयर, क्रिकेट, रस्साकसी, लम्बीकूद आदि विभिन्न गतिविधियों में छात्र-छात्राओं ने सहभागिता की व पुरस्कार प्राप्त किए। गतिविधियाँ संचालित कराने में क्रीडा-सहप्रभारी कु. ज्योति वाष्ण्य प्रवक्ता (वनस्पति विज्ञान विभाग) का सहयोग प्राप्त हुआ। इस अवसर पर सभी संकायों के प्राध्यापकगण विभिन्न गतिविधियों को सम्पन्न कराने में सहयोगी रहे।

बसंत पंचमी महोत्सव

दिनांक 8 फरवरी 2011 को महाविद्यालय में बसंत पंचमी महोत्सव का आयोजन किया गया। इस अवसर पर कॉलेज प्राचार्य डा. आर.एस. शर्मा ने माँ सरस्वती के समक्ष दीप प्रज्वलन कर माल्यार्पण किया व इसके अतिरिक्त अन्य प्राध्यापकों ने भी माँ सरस्वती के समक्ष पुष्प समर्पित कर अपने भाव प्रकट किए। बी.एड. छात्र-छात्राओं ने नृत्य के द्वारा मनोहारी प्रस्तुत दी।

शैक्षिक प्रदर्शनी का आयोजन


महाविद्यालय के ज्ञान भवन में दिनांक 16.03.11 को बी.एड. संकाय की शैक्षिक प्रदर्शनी का आयोजन किया गया। प्रदर्शनी का शुभारम्भ मुख्य अतिथि सुश्री पूनम बजाज प्रबन्ध समिति सचिव श्री वाष्ण्य महाविद्यालय, अलीगढ़, डॉ. वीना अग्रवाल, रीडर अंग्रेजी विभाग, डी.एस. डिग्री कालेज, अलीगढ़ व डा. राजीव वाष्ण्य, एसोसिएट प्रोफेसर बी.एड. विभाग, एस.वी. कालेज, अलीगढ़ व श्री दीपक गोयल सचिव, ज्ञान महाविद्यालय, अलीगढ़ द्वारा फीता काटकर किया गया। प्रदर्शनी में कई छात्र-छात्राओं ने बर्केबिल मॉडल प्रस्तुत किए जिसमें पुरस्कार दिया गया। प्रदर्शनी प्रो. सुरजीत शर्मा व प्रो. संगीता ठाकुर के मार्ग निर्देशन में रही। विभाग के सभी प्राध्यापकगण ने अपना महत्वपूर्ण सहयोग दिया। प्रदर्शनी के निर्णायक मंडल में सुश्री पूनम बजाज, डा. राजीव वाष्ण्य, डा. वीना अग्रवाल व प्रो. आभा कृष्ण जौहरी रहीं। अच्छे मॉडल बनाने वाले छात्र-छात्राओं को पुरस्कृत किया गया।



अतिथि व्याख्यान

शिक्षा संकाय में दिनांक 4 अप्रैल, 2011 को अतिथि व्याख्यान का आयोजन किया गया। अतिथि वक्तां डा. वेदराम शर्मा विद्यार्थी, पूर्व डीन शिक्षा संकाय, डा. भीमराव अम्बेडकर विश्वविद्यालय थे। व्याख्यान का विषय 'वेदान्त दर्शन और शिक्षा' था।

इस अवसर पर संकाय के समस्त प्राध्यापकगण व छात्र-छात्राएं उपस्थित थे। कार्यक्रम का संचालन साहित्यिक समिति प्रभारी, प्रो. आभा कृष्ण जौहरी ने किया व धन्यवाद कॉलेज प्राचार्य डा. आर.एस. शर्मा ने किया।



वार्षिकोत्सव

दिनांक 13 फरवरी 2011 को महाविद्यालय में वार्षिकोत्सव का आयोजन किया गया। प्रबन्ध समिति सचिव श्री दीपक गोयल व अध्यक्ष श्रीमती आशा देवी ने माँ सरस्वती के समक्ष दीप प्रज्वलन करके किया। महाविद्यालय के सभी संकाय के छात्र-छात्राओं ने कार्यक्रम में सहभागिता की व अपनी सुन्दर प्रस्तुति से सभी अतिथियों की प्रशंसा प्राप्त की। एम.एल.सी. श्री मुकुल उपाध्याय, विशिष्ट अतिथि के रूप में उपस्थित रहे। इस अवसर पर वर्ष भर की गतिविधियों के लिए छात्र-छात्राओं को पुरस्कृत किया गया।



लोकपाल बिल लाओ, मष्टाचार मिटाओ जागरुकता रैली



महाविद्यालय के समस्त छात्र-छात्राओं ने लोकपाल बिल लाने के अन्ना हजारे के आंदोलन के समर्थन में एकत्रित होकर महाविद्यालय से सासनी गेट चौराहे तक एक जागरुकता रैली निकाली। इस रैली में महाविद्यालय के समस्त शिक्षकगण एवं छात्र-छात्राएं उपस्थित थे।

अन्तर्राष्ट्रीय महिला दिवस का आयोजन

दिनांक 8 मार्च 2011 को बी.एड. विभाग में अन्तर्राष्ट्रीय महिला दिवस का आयोजन विभागाध्यक्ष डा. बी.डी. गुप्ता की अध्यक्षता में किया गया। इस अवसर पर मुख्य अतिथि डा. कानन गहराना, एसोसिएट प्रोफेसर राजनीति विभाग डी.एस. डिग्री कालेज, अलीगढ़ व डा. वीना अग्रवाल एसोसिएट प्रोफेसर, अंग्रेजी विभाग, डी.एस. डिग्री कालेज, अलीगढ़, विशिष्ट अतिथि थीं। डा. गहराना व डा. अग्रवाल ने महिला सशक्तीकरण के विभिन्न बिन्दुओं पर अपने विचार प्रस्तुत किए। बी.एड. संकाय की वरिष्ठ प्रवक्ता श्रीमती आभाकृष्ण जौहरी ने Women Empowerment and Role of Education नामक शोध पत्र द्वारा अपने विचार प्रस्तुत किए। प्रो. सुरजीत शर्मा, प्रवक्ता, बी.एड. विभाग ने अपनी कविता 'समाज में महिला की भूमिका' पढ़कर सभागार में प्रशंसा प्राप्त की। कार्यक्रम का संचालन साहित्यिक समिति प्रभारी, आभाकृष्ण जौहरी ने व धन्यवाद ज्ञापन विभागाध्यक्ष डा. बी.डी. गुप्ता ने किया।

स्काउट-गाइड शिविर की झलकियां



बी.एड. प्रशिक्षुओं 'पर्यावरण संरक्षण' का संदेश देते हुए।

स्काउट/गाइड प्रशिक्षण शिविर

शिक्षा संकाय (बी.एड. विभाग) का स्काउट/गाइड का प्रशिक्षण शिविर का आयोजन 3 मई 2011 से 7 मई 2011 तक किया गया। शिविर के अन्तर्गत संकाय के समस्त छात्र-छात्राओं ने उत्साहपूर्वक सहभागिता करके प्रशिक्षण प्राप्त किया। शिविर का आयोजन जिला स्काउट कमिश्नर श्री प्रेमशंकर सारस्वत के मार्गदर्शन में किया गया। शिविर समापन में मुख्य अतिथि डा. चन्द्रहास पाठक, पूर्व डीन शिक्षा संकाय, डा. भीमराव अम्बेडकर विश्वविद्यालय व विशिष्ट अतिथि श्री जगवीर किशोर जैन, सदस्य विधान परिषद, उ.प्र. थे। शिविर में श्री श्यामबाबू कुलश्रेष्ठ, स्काउट प्रशिक्षण कमिश्नर ने 'अनुभव' प्रदान किए। शिविर में संचालित सभी गतिविधियों की रिपोर्ट डा. बी.डी. गुप्ता विभागाध्यक्ष बी.एड. संकाय ने प्रस्तुत की। प्रो. आर.के. शर्मा प्रवक्ता बी.एड. संकाय शिविर प्रभारी थे।



बी.एड. (सत्र 2010-11) में सर्वाधिक अंक प्राप्त करने वाली छात्रा सना आरिफ व सचिव श्री दीपक गोयल।

संक्षिप्त समाचार

महाविद्यालय में आयोजित जयंतियां

महाविद्यालय ने सरस्वती सभागार में दिनांक 15 मार्च 2011 को माननीय कांशीराम जयंती का आयोजन किया गया। सभागार में छात्र-छात्राओं व प्राध्यापकों ने माननीय कांशीराम जी की 'सोशल इंजीनियरिंग' पर अपने विचार व्यक्त किए व

माननीय कांशीराम जी को 'सामाजिक एकरसता' के प्रेरणादायक स्रोत बताया। कार्यक्रम की अध्यक्षता कालेज प्राचार्य डा. आर.एस. शर्मा ने की।

डॉ. भीमराव अम्बेडकर जयन्ती

दिनांक 14 अप्रैल 2011 को डा. भीमराव अम्बेडकर की जयंती मनाई गई। इस अवसर पर महाविद्यालय

के छात्र-छात्राओं व प्रवक्ताओं ने अपने विचार प्रस्तुत किए।

गृह परीक्षा

महाविद्यालय के बी.एड. विभाग में दिनांक 18 अप्रैल 2011 से गृह परीक्षा का आयोजन किया गया।